



# பொன் வித்யாஷ்ரம் குழுமப் பள்ளிகள்

வகுப்பு - V தமிழ்

ஜூன் மாதப்பாடப்பகுதிகள்

மூதுரை (செய்யுள்)

அடக்கம் உடையார் அறிவிலர் என்றெண்ணிக்  
கடக்கக் கருதவும் வேண்டா - மடைத்தலையில்  
ஓடுமீன் ஓட உறுமீன் வருமளவும்  
வாடி இருக்குமாம் கொக்கு.

- ஔவையார்

புத்தகப்பயிற்சிகள்

வினா விடை :

1. கொக்கு எதற்காகக் காத்திருக்கிறது?

பதில்: கொக்கு தனக்கு இரையாகக் கூடிய பெரிய மீன்கள் வரும் வரை  
அசைவின்றிக் காத்திருக்கும்.

2. யாரை அறிவில்லாதவராக எண்ணக் கூடாது என ஔவையார்  
குறிப்பிடுகிறார் ?

பதில்: கொக்கானது தனக்கு இரையாகக் கூடிய பெரிய மீன்கள் வரும் வரை  
அசைவின்றிக் காத்திருக்கும். அதுபோலத் தமக்குரிய காலம் வரும்  
வரை சிலர் அடங்கி இருப்பார்கள். எனவே அவர்களை  
அறிவில்லாதவர் என எண்ணி விடக் கூடாது என ஔவையார்  
குறிப்பிடுகிறார்.

கல்விச்செல்வமும் பொருட்செல்வமும் - (உரைநடை)

வினா விடை :

1. களர் நிலத்துக்கு ஒப்பாவர் யார் ?

பதில்: கல்வி கற்காதவர் களர் நிலத்திற்கு ஒப்பாவர்.

2. கள்வரால் கவர்ந்து செல்லக் கூடியது எது ?

பதில்: கள்வரால் கவர்ந்து செல்லக் கூடியது பொருட்செல்வம் ஆகும்.

3. 'கல்விச் செல்வமே மிகவும் சிறந்த செல்வம்' என்பதற்கு மலர்விழி கூறிய  
காரணங்களை உம் சொந்தநடையில் எழுதுக.

பதில்:

- கல்வி கற்காதவன் "களர் நிலத்திற்கு ஒப்பாவான்"
- "கேடில் விழுச்செல்வம் கல்வி " என்றார் திருவள்ளுவர்".
- "கல்வி கற்றவர்க்கு சென்ற இடமெல்லாம் சிறப்பு".

- “இம்மைக்கும் மறுமைக்கும் பயன் தருவது ”கள்வராலும் கவர முடியாதது வறுமையிலும் செம்மையாக வாழ வைப்பது” இவையே மலர்விழி கல்விச் செல்வமே மிகவும் சிறந்த செல்வம் என்பதற்கு கூறிய காரணங்கள் ஆகும்.
- 4. பொருட்செல்வமே மிகவும் சிறந்த செல்வம் என்பதற்கு தமிழரசி கூறிய காரணங்களைக் தொகுத்து எழுதுக  
பதில்:
- வள்ளுவரும் “பொருள் இல்லாதவருக்கு இவ்வுலகம் இல்லை” என்கிறார்.
- கல்வி கற்பதற்கும் பணம் தேவை. பணம் இல்லாதவன் பிணம் ஆகியவை பொருட்செல்வமே மிகவும் அவசியம் என்பதற்கு தமிழரசி கூறிய காரணங்கள் ஆகும்.

### **வறுமையிலும் நேர்மை (துணைப்பாடம்)**

**வினா விடை :**

1. பசியால் வாடிய ஊர்மக்களுக்கு பணக்காரர் எவ்வாறு உதவினார்?  
பதில்: பசியால் வாடிய ஊர்மக்களின் குழந்தைகள் யாரும் பசியால் வாடக்கூடாது என்பதற்காகப் பணக்காரர் ஆளுக்கு ஒரு கொழுக்கட்டை தினமும் கிடைக்குமாறு செய்து உதவினார்.
2. சிறுமியின் நேர்மைக்கு கிடைத்த பரிசு யாது?  
பதில்: சிறுமியின் நேர்மைக்கும், பொறுமைக்கும், நல்ல பண்புகளுக்கும் கிடைத்த பரிசு பணக்காரர் அளித்த தங்கக் காசு ஆகும்.
3. இக்கதை உணர்த்தும் நீதி யாது?  
பதில்: இக்கதை உணர்த்தும் நீதி “நேர்மை நன்மை தரும்” என்பதாகும்.

### **இலக்கணம்**

**பெயர்ச்சொல் , வினைச்சொல்**

1. பெயர்ச்சொல் என்றால் என்ன? சான்று தருக.  
பதில்: ஒன்றன் பெயரைக் குறிக்கும் சொல் பெயர்ச்சொல் எனப்படும்.  
சான்று: வகுப்பறை, சாந்தி, கண், கதிரவன், சந்திரன்
2. வினைச்சொல் என்றால் என்ன? சான்று தருக.  
பதில்: ஒரு செயலைக் (வினையை)குறிப்பது வினைச்சொல் எனப்படும்.  
சான்று: ஓடினான், விழுந்தது, எழுதினான்